



**QORTI TAL-MAGISTRATI
(GHAWDEX) BHALA QORTI TA' GUDIKATURA
KRIMINALI**

**MAGISTRAT DR.
CONSUELO-PILAR SCERRI HERRERA**

Seduta tat-23 ta' April, 2010

Numru. 895/2006

Il-Pulizija

**Supretendent Simon Galea
V**

MARTIN XERRI

Il-Qorti;

Rat li l-imputat **MARTIN XERRI**, imwielew nhar l-wiehed w ghoxrin ta' Dicembru 1965 u residenti Flat 1, 'The Gardens', Triq Malta, Ghajnsielem, Ghawdex, detentur ta' karta tal-identita numru 466G, gie mressaq quddiemha akkuzat talli:

1. Fit-tmienja w ghoxrin t'Awwissu 2006, ghal habta tat-tlieta w nofs ta' wara nofsinhar, fi Pjazza ta' Loretu, Ghajnsielem, Ghawdex, kiser l-paci w il-bon ordni pubblika b'ghajjat, storbju, glied jew mod iehor;

Kopja Informali ta' Sentenza

2. Talli ngurja u/jew hedded bi kliem lil Joseph Rapa u lil martu Maria Francesca Rapa;

3. Talli hebb kontra Joseph Rapa u Maria Francesca Rapa bil-hsieb li jingurhom, idejjaqhom jew jghamlilhom hsara fuq il-persuna taghhom;

4. Talli fl-istess cirkostanzi, hebb kontra Joseph Rapa u Maria Francesca Rapa w ikkagunalhom feriti.

Il-Qorti giet mitluba sabiex f'kaz ta' htija tapplika l-artikolu 383 tal-Kap 9 tal-Ligijiet ta' Malta.

Rat l-atti kollha tal-kawza w id-dokumenti kollha esibiti fosthom, l-affidavit ta' PS 676 Edelon Spiteri, l-okkorrenza relattiva u l-affidavit ta' PC 1014 Anthony Curmi.

Semghet lix-xhieda kollha prodotta mill-Prosekuzzjoni u cioe lil Brian Muscat, lil Censu Cutajar, lil Steve Cutajar, lil Carmel Rapa.

Semghet lil Joseph Rapa jiddikjara fis-seduta tat-tnax t'April 2007 li ma xtaqx jixhed stante li hemm proceduri fil-konfront tieghu.

Ikkunsidrat:

Illi **Stephen Cutajar** xehed nhar s-sebgha ta' Settembru 2006 fejn qal li nhar t-tmienja w ghoxrin t'Awwissu 2006, hu kien Ghajnsielem igawdi l-festa bilqeghda fuq bank quddiem d-dar tal-familja Zerafa. Qal li hemmhekk kien hemm diversi nies fis-sakra u jixorbu u fosthom kien hemm l-imputat Martin Xerri jixrob u jiehu pjacir. Qal li hu ra lil Marija li tigi l-mara ta' Joseph Rapa taqa kemm il-darba mal-art ghaliex kienet fis-sakra. Qal li ra wkoll lil Joseph Rapa jaghmel ghal martu u jimbuttaha pero ma kienx jaf ghaliex. Qal li kien semgha li ghaliex kienet haditlu l-flus biex ma jixrobx aktar. Qal li dak l-hin imputat Martin Xerri kien qed jipprova jifred lil Joseph Rapa minn ma martu biex ma jkomplix isawwatha. Zied jghid li f'hin minnhom Joseph Rapa gie mifrud minn ma martu u

tpogga 'l bogħod minnha tul tal-awla. Qal li jekk ma kienx sejjer zball, kien l-imputat Martin Xerri li beda jimbuttah lil hinn pero Joseph Rapa rega' mar fejn kien l-imputat Martin Xerri hdejn il-bar tal-kazin. Qal li dak l-hin mar jilqghu f'nofs t-triq u Joseph Rapa lill-imputat Martin Xerri beda jghidlu 'lili hallini ghax m'inhix ta' tamparek w imbuttaw lil xulxin Joseph Rapa u lil mara. Qal li f'hin minnhom l-imputat Martin Xerri qabadhom t-tnejn u tefagħhom mal-art. Qal li dak l-hin kienet ghadha ma saret ebda daqqa ta' ponn. Qal li dan ma riedtx joqghod w imbuttah bis-siggu, u messu kemm kemm bis-siggu u tah diversi daqqiet bil-ponn u bis-siggu. Qal li dak l-hin mar iqajjem lil Marija minn mal-art u x'hin dar l-imputat, Joseph Rapa qam mill-art u kellu brick f'idejh u ta daqqa biha f'mohh jew f'ras l-imputat Martin Xerri. Qal li kien dak l-hin meta l-imputat Martin Xerri mar jigbor l-mara minn mal-art u x'hin dar sab lil Joseph Rapa bil-brick u lanqas kellu cans jilqghu.

Qal li x'hin l-imputat Martin Xerri qala d-daqqa meta kien mal-bar tal-Coca, qisu nizek gharkopptejh ux'hin rega' qam, Carmel Rapa tah daqqa ta' siggu f'rasu u laqtu f'rasu. Qal li kif dahal fl-istorja Carmel Rapa ma kienx jaf pero kien cert li Carmel Rapa kien taha daqqa ta' siggu fuq ras l-imputat Martin Xerri. Qal li hu kien dawwar rasu bid-daqqa li qala l-imputat Martin Xerri u tar xi demm. Qal li l-pulizija kienu bagħtu għalih l-ghada u qalilhom l-versjoni tal-fatti kif spjegaha l-Qorti. Qal li Mario Hili kien wkoll presenti fl-awkati u li Mario Hili ra l-incident ghaliex jekk ma kienx sejjer zball, qala xi daqqiet wkoll. Qal li Mario Hili kien bogħod minnu xi hamsa w ghoxrin pied.

Illi nhar t-tnax ta' Mejju 2008 xehed l-imputat **Carmel Rapa** fejn qal li hu ma jahdimx ghaliex kien boarded out. Qal li hu kien jokkupa l-kariga ta' restaurant manager fl-Imgarr Hotel u qabel fil-Hotel Ta' Cenc. Qal li lil Joseph Rapa, il-ko-akkużat, jafu, jiġi mill-istess raħal u jiġu minn xulxin mill-bogħod. Qal li lil Martin Xerri kien jafu għax ukoll jiġi mill-istess raħal. Spjega li dakinhar tal-incident kienet il-festa tal-Madonna ta' Loreto ta' Għajnsielem u kien iltaqa ma' Martin Xerri dakinhar fuq iz-zuntier tal-knisja. Qal li fil-fatt kien hu li għajjatlu sabiex jieħdu xi

ritratt flimkien peress li kienu f'bieb, kif ukoll magħhom fir-ritratt kien hemm fuq għax iżomm mal-istess team tal-football, kif ukoll ir-ragel ta' oħtu. Qal li mbagħad bdew jikkellmu u sussegwentement telaq. Qal li hu sar jaf ... xi problema kien hemm rigwardanti l-flus ... kien hemm persuna li tat xi somma flus għan-nar u ma jafux x'sar minnha u naturalment dan ma kienx jinteressah lilu. Qal li sussegwentement marru fil-pjazzetta quddiem il-każin u hemmhekk kien hemm f'fina nies, fosthom kien hemm il-ko-akkużat Rapa u martu, kif ukoll Martin Xerri. Qal li meta mar hemmhekk kienu għal f'habta tal-hdax u nofs ta' filghodu u deherlu li Rapa u l-mara ma kinux normali, kienu jżfnu, kienu jargumentaw u kienu ilhom sejrin hekk. Qal li fil-fehema tiegħu deherlu li kienu xurbana. Qal li hin minnhom Martin Xerri dañal fejn il-ko-akkużat u martu u hu ra lil Martin Xerri jaqbad lil Rapa, jaqbd u jifgħu f'nofs ta' triq mal-art. Spjega li fil-pront qabzu xi nies fuq Martin ... spalltu hekk, min kien qed iżommu, tefgħu lura u min kien ma' ġenbu ġie milqut minnu. Qal li sussegwentement Martin Xerri mar mal-bank w ikkalma u Rapa qam minn mal-art u rega' mar magħb il-mara. Qal li meta Rapa wasal f'idejn il-mara tiegħu, Martin Xerri rega' mar fejn dawn it-tnejn u Rapa qallu għax smajtu hu, "*m'inhix ta' idejk; f'hallini, u mur sib ta' imparek.*" Qal li Rapa fil-fatt huwa raġel anzjan filwaqt li Martin Xerri huwa persuna li għandu statura kwazi doppja ta' dik ta' Rapa. Qal li meta Rapa qallu li ma kienx ta' idejh lil Martin Xerri, dan qabad xejjer idejh u Martin Xerri tefa' kemm lil Rapa u lil martu mal-art. Qal li x'hin kienu ma' l-art Martin Xerri tbaxxa u beda jagħti bil-ponn lil Rapa. Qal li hu kien bogħod minnhom, tul din is-sala, jekk mhux iżjed. Qal li dak il-ħin hu kien sejjer lejn id-dar iżda meta semagħhom jillatikaw bejniethom Martin Xerri tbaxxa u beda jagħti bil-ponn lil Rapa dan qam, qabad sigġu, rassu fuq Rapa biex ma jqumx minn mal-art. Qal li fil-fatt sakkar lil Rapa milli jiċcaqqlaq billi poġġielu s-sigġu fuq ġenbu. Qal li meta ra lil Rapa ried iqum u ma jistax, hu (ix-xhud) qam, ta s-salt biex ineħhi s-sigġu minn quddiem. Qal li Martin Xerri kien quddiemu (quddiem ix-xhud) w is-sigġu kien fuq Rapa, w għalhekk ix-xhud ta salt biex jaqbad lil Martin Xerri però ma lañaqx qabdu. Zied jghid li hu qabad sigġu minn wara, xejjru fuq Martin Xerri, bid-daqqa Martin Xerri f'hares

lura, għamel żewġ passi lura, u hu (ix-xhud) poġġa s-siġġu mal-art u telaq id-dar. Qal li hu deherlu li kellu jagħti daqqa bis-siġġu għax meta ra bniedem mal-art, anzjan, iferfer, jipprova jqum u ma setax, deherlu li kellu jintervjeni, mhux se jhallihom hemmhekk. Qal li kien hemm nies oħra li żammewhom. Fil-fatt, zied jgħid ix-xhud, kien hemm il-kuġin u ħbieb tagħhom però ma żammewhomx. Qal li pprova ... siġġu però ma rnexxilux. Qal li deherlu li la kien hemmhekk xi ħaġa kellu jagħmel. Qal li dahal fil-kwistjoni sabiex jipprotegi lil Rapa għaliex hu u Martin Xerri konna ħbieb. Qal li effettivament dakinhar stess Martin Xerri kellu xi argument ma' ta' Zerafa, sħun, però mbagħad kien ikkalma. Qal li fil-fatt kien hadlu b'idejh u qallu, "*you must look forward.*" U dan irrispondih "*lili ħadd ma qalli hekk,*" u hu (ix-xhud) qallu bonswa u telaq 'l hemm. Qal li meta ra l-għied deherlu li kellu jieqaf. Qal li Martin Xerri ma kienx fis-sakra daqs Rapa izda kien *high* bil-mod kif agixxa fis-sens illi jitfa' in-nies minn fuqu, jitfa' is-siġġu. Qal li dan kien l-involvement tiegħu u li l-Pulizija ma kienx hemm għax laħqu marru.

In Kontro Eżami, qal li hu statement lill-pulizija ma rrilaxxjax. Qal li hu ma kienx xurban dakinhar; u li ma jixrobx u kien jaf eżattament x'kien qed jagħmel. Qal li fl-ebda ħin ma ra lil Rapa jgħgieled mal-mara però kienu qed jargumentaw u jimbuttaw lil xulxin u li qatt ma rah fl-ebda ħin isawwatha. Qal li veru li kien Martin Xerri li kien daħal bejniethom, qabad lil Rapa u tefgħu ma' l-art. Cahad li ħadu barra; kienu t-tnejn barra, fil-fatt kien fejnhom, però ma żammhomx. Qal li fil-fatt Martin Xerri mhux imbuttah lil Rapa; izda qabdu u tefgħu f'nofs ta' triq. Qal li fl-ebda ħin ma ra lil Martin Xerri jerfa' lil mara ta' Rapa minn mal-l-art u sar jaf li Martin Xerri laqqat daqqa ta' briksa mingħand il-ko-akkuzat stess 'il għada. Qal li kieku ma kienx jidħol fiha l-affari. Ix-xhud ikkonferma bil-gurament li fl-ebda ħin ma ra lil Joe Rapa jagħti daqqa ta' briksa lil Martin Xerri. Cahad li hu (ix-xhud) ta d-daqqa ta' siġġu lil Martin Xerri, tathielu waqt li huwa kien nieżel mal-art meta Martin Xerri kien qed iżomm lil Rapa b'siġġu ieħor mal-art; u hu (ix-xhud) pprova jeħodlu s-siġġu. Qal li s-siġġu qabdu u xejjru u laqtu f'rasu però ma niżilx mal-art bid-daqqa li hu kien tah. Qal li hu poġġa s-siġġu mal-art u telaq 'l hemm.

Kopja Informali ta' Sentenza

Qal li d-daqqqa tathielu fuq in-naħa ta' wara. Mistoqsi jekk għandux viżjoni tajba fis-sens li jara l-istess miż-żewġ għajnejn, wiegeb li hu jara mill-għajn ix-xellugija; mill-għajn il-leminija ma jara xejn w ghandu *impaired vision*.

Ikkunsidrat:-

Rat il-verbal tal-hamsa (5) ta' Marzu 2010 registrat fil-presenza tal-imputat u l-avukat difensur tieghu u l-ufficcjal tal-Prosekuzzjoni fejn qablu li x-xhieda li kienu xehdu fil-kawza fl-ismijiet **il-Pulizija vs Joseph Rapa** ghandha tapplika *mutatis mutandi* f'din il-kawza peress illi l-imputat odjern kien dejjem prezenti waqt is-smiegh tax-xhieda li inghatat fil-kawza fuq citata u kien jaf b'dak li kien ghaddej.

Illi dana kien l-intendiment mill-bidu sabiex ikun hemm ekonmija fil-proceduri pero ghal xi raguni jew ohra din ma gietx verbalizzata.

Illi ghalhekk f'din il-kawza bil-permess tal-partijiet koncernanti hija sejra tipproduci kopja ta' din l-istess xhieda li kienet giet dattilografata.

Illi nhar s-sebgha (7) ta' Settembru 2006 xehed l-allura **Spettur Antonello Grech** (fol. 35) fejn qal li nhar t-tmienja w ghoxrin t'Awwissu 2006, waqt li kien *off duty*, kien ircieva struzzjonijiet minghand s-superjuri tieghu sabiex jidhol jinvestiga glieda li kienet sehhet dakinhar filghodu. Qal li hu mar l-ghassa ghal habta tal-erbgha fejn sab lil PS 676 Eldon Spiteri li qallu li bil-lejl, waqt li kienu Ghajnsielem, kien ra lil Martin Xerri diehel f'ambulanza u li kien mar ikellmu sabiex jara x'kien gara u Martin Xerri kien irrispondih li kien waqa' u habat mal-bankina. Kompla jghid li PS 676 Eldon Spiteri kien qallu li fil-hdax ta' filghodu kienu marru xi familjari ta' Martin Xerri l-ghassa fejn qalu li dan ma kien xejn waqa imma kien hemm glieda w ghalhekk bdew l-investigazzjoni minn fejn irrizulta li kien hemm glieda fil-kazin tan-Nazzjonalisti f'Ghajnsielem. Qal li hu sar jaf wkoll li Martin Xerri kien l-isptar fejn kien qed jigi operat f'ghajnejh u li kien ser jitlef d-dawl t'ghajnejh. Ix-xhud zied jghid li mill-investigazzjoni

li hu ghamel, rrizulta li dawk li kienu nvoluti fil-glieda kienu Carmel Rapa u Joseph Rapa w ghalhekk talab lil Magistrat tal-Ghassa sabiex johroglu warrants u fil-fatt dawn t-tnejn gew arrestati.

Qal li hu kien kellimhom wara li tahom s-solita twissija u hadilhom stqarrija. Zied jghid li Joseph Rapa kien ghazel li jirrispondi ghad-domandi li sarulu w anke ffirma l-istqarrija li esibixxa bhala Dok. AG 1 fejn ikkonferma l-firma tieghu fuqha, dik ta' PS 676 Eldon Spiteri kif wkoll tal-istess imputat Joseph Rapa, filwaqt li l-imputat Carmel Rapa kien ghazel li ma jirrispondi ghal ebda domanda w ghazel li ma jiffirmax l-istqarrija li esibixxa bhala Dok. AG 2, fuq liema stqarrija x-xhud ikkonferma l-firma tieghu kif wkoll dik ta' PS 676 Eldon Spiteri. Ix-xhud esibixxa wkoll certifikat mahrug minn Doctor Marlene Attard bhala Dok. AG 3 (fol. 40)

Illi nhar s-sebgha ta' Settembru 2006 xehed **PS 676 Edelon Spiteri** (fol. 41) fejn qal li nhar t-tmienja w ghoxrin t'Awwissu 2006, ghal habta tad-disgha w nofs ta' filghodu hu kien xoghol waqt l-festa t'Ghajnsielem meta gie nformat minn PC 1014 li kien hemm xi argument fil-Kazin tan-Nazzjonalisti f'Ghajnsielem w ghalhekk mar minnufih fuq il-post. Qal li meta wasal hemmhekk, sab lil imputat Joseph Rapa li gharaf presenti fl-awla, li kien qed jitkellem ma mara f'nofs t-triq. Ix-xhud spjega li hu kien kellmu u dan kien qallu li kien inqala x'argument bejnu u bejn dik l-mara fuq flus u f'hin minnhom gie Martin Xerri. Zied jghid li Joseph Rapa kien qallu li Martin Xerri kien aggredih. Qal li Joseph Rapa qallu wkoll li xtaq jerga jmur jixrob hdejn il-kazin u hu (x-xhud) rrispondih li kien ikun ahjar li jmur 'l hemm minhabba dan l-argument. Qal li hu kien ha d-dettalji ta' Joseph Rapa. Ix-xhud kompla jghid li lil Martin Xerri haduh bl-ambulanza l-isptar u hu mar warajh. Qal li kien hemm ragel bid-demmm ma wiccu u staqsieh x'kien gara u dan qallu li ma kellux x'xjambihom u ma riedtx jaghmel shows bihom. Qal li meta staqsieh x'kien gara dan Martin Xerri kien qallu li kien waqa u li kien habat rasu mal-bankina u meta staqsieh jekk kienx gie mbuttatt minn xi hadd, dan wiegbu fin-negattiv. Qal li hu ha wkoll d-dettalji ta' Martin Xerri. Zied jghid li l-ghada,

gie nformat li Martin Xerri kien tilef l-vista t'ghajnejh w ghalhekk informa b'dan lis-superjuri tieghu. Zied jghid li oht l-vittma kienet taghtu lista ta' nies li kienu fuq il-post bhala xhieda. Qal li hu kien kiteb kollox fl-okkorrenza relattiva li esibixxa bhala Dok. CSH 4. Qal li meta hu ra lil Martin Xerri dakinhar, kien diga gie medikat minn nurse u kellu faxxa ma wiccu u kellu dmija nizel fuq wiccu. Qal li lilu hadd m'indikalu li kien hemm xi bricks involuti w ghalhekk ma tax kaz.

Qal li d-diversi xhieda li hu kien kellem, kollha qalu li ma kienu raw xejn pero certu Steve kien qallu li kien ra lil imputat Joseph Rapa jillatika ma mara u li f'hin minnhom waqghu t-tnejn mal-art u f'hin minnhom Martin Xerri inqala biex jifridhom u laqqat daqqtejn. Ix-xhud ikkonferma l-kontenut tal-okkorrenza Dok. CSH 4. mistoqsi jekk hu xammx riha ta' xorb fuq Martin Xerri waqt li kien qed ikellmu, wiegeb li ma jiftakarx. Qal li x'hin giet l-ambulanza, Martin Xerri tela wahdu u hu (ix-xhud) qaghad ma gembu u deher li kien straight u li ghalih Martin Xerri kien normali.

Illi nhar s-sebgha ta' Settembru 2006 xehdet **Loreta Azzopardi** (fol. 51) fejn qalet li tiftakar li dakinhar tal-festa kienu bil-qeghda jjedhu drink hi u zewgha quddiem l-kazin tan-Nazzjonalisti f'Ghajnsielem. Qalet li f'xi l-kwarta ta' filghodu telqet lejn d-dar u fis-siegha ta' filghodu kienet riegda u qamet fil-hamsa ta' filghodu. Qalet li l-incident hi ma ratux u saret taf bih l-ghada fil-hdax ta' filghodu.

Illi nhar s-sebgha ta' Settembru 2006 xehdet **Loreta Farrugia** (fol. 57) fejn qalet li dakinhar tal-incident hi kienet bilqeghda quddiem l-bar tal-kazin tan-Nazzjonalisti f'Ghajnsielem u f'xi hin rat lil imputat Joseph Rapa jghajjat mal-mara ghaliex kienet haditlu xi flus. Qalet li dan beda jsawwatha bl-ikrah u jsabtilha rasha mal-bank lil mara. Qalet li f'xi hin huha Martin Xerri dahal biex jifridhom u jiddefendi lil din il-mara ghaliex kienet s-sekonda kugina tieghu. Qalet li wara ffit din is-sitwazzjoni kkalimat ffit. Qalet li tiftakar li l-imputat Joseph Rapa kien qal lil huha Martin 'dik il-mara tieghi' u huha kien irrispondih li ma kienx qed jittantaha imma kien qed jipprotegiha u l-imputat

Joseph Rapa dar fuq ħuha u qallu '*jien lilek ilni biex noqtluk*'. Qalet li fid-daqqa w il-hin minghajr ma taf minn fejn gie, l-imputat Joseph Rapa rega' ta daqqa ta' ponn lil mara u ħuha rega' mmbutaha 'l hemm u Joseph Rapa mar iqajjem lil mara li kienet waqghet mal-art u l-imputat Joseph Rapa ta' daqqa ta' gebla f'ghajnejn Martin Xerri w ghajnu nfaqqhet. Qalet li hi rat dan isehh, u rat wkoll lil imputat Carmel Rapa jaghti zewg daqqiet ta' siggu lil ħuha. Qalet li l-imputat Carmel Rapa ma kellu x'jaqsam ma dan l-incident ghajr li ta zewg daqqiet ta' siggu lil ħuha Martin Xerri, wahda quddiem u l-ohra fuq wara tar-ras u harab jigri. Qalet li s-siggu kien gabu mill-bar ghaliex kien hemm hafna siggijiet hemmhekk. Qalet li sussegwentement kienu marru l-pulizija u bdew ikellmu xi nies. Qalet li xi hin lil ħuha Martin Xerri dahhluh xi nies ghandhom u cioe Maria Serafina Zerafa, sabiex idewwih u sakkru l-bibien bl-istanga ghax bezghu minn ta' Rapa.

Illi nhar s-sebgha ta' Settembru 2006 xehed **Joe Cauchi** (fol. 54) fejn qal li hu ghandu l-bar tal-Kazin tan-Nazzjonalisti t'Ghajnsielem u dakinhar tal-incident kien mal-bar fuq in-naha ta' gewwa. Qal li hu ma ra ebda incident isehh minn gewwa w argumenti hemmhekk ma kienx hemm ghax fil-fatt nies ma kienx hemm. Qal li ghalkemm l-kazin jinsab f'idejh, l-incident sehħ quddiem d-dar tal-Kappillan mhux quddiem l-kazin tieghu u fil-bar ma kien hemm xejn, la ghajjat u lanqas swat. Qal li mieghu dak l-hin kien hemm missieru Anthony Cauchi kif wkoll ommu Mary Cauchi li tigi oht Martin Xerri kif wkoll Consiglio. Qal li kien hemm tifel jismu James Said ta' tmintax il-sena. Qal li hu kien ghalaq il-bieb tal-kazin dakinhar ghaliex ra l-glied. Qal li kienu qalulu li kien hemm glieda u meta qalulu hekk, qabad w ghalaq l-bieb. Qal li ma kienx jaf min kien qed jiggieled u peress li hu ma kellux x'jaqsam ma harisx barra biex jara min kien qed jiggieled. Mistoqsi jekk l-imputati odjerni kienux hemmhekk dakinhar fil-kaz, wiegeb li kienu. Mistoqsi mill-Qorti jekk f'xi hin tahomx xi drinks, wiegeb li tahom pero fl-ebda hin ma rahom jitlewwmu ma xi hadd. Qal li l-mara ta' l-imputat Joseph Rapa kienet hemm wkoll, mieghu, tixrob, pero fl-ebda hin ma rahom jiggieldu quddiemu. Qal li dak l-hin, l-bar ta' barra kien maghluq u zarmat u metaq

hu kien gewwa, ma serva lil hadd minn barra. Qal li fil-kazin, fuq il-club ta' barra kien hemm Joe Gatt imexxi l-bar pero dan telaq ghal habta tas-siegha ta' filghodu u missieru (missier x-xhud) baqa mal-bar barra, ghalkemm fil-hin tal-incident l-bar kien maghluq. Qal li l-ahhar li rah kien meta serva drink mill-bar ta' gewwa meta qallu li kien sejjer d-dar, hadlu b'idejh u qallu li kien sejjer jorqod. Qal li dakinhar hu kien ghalq minhabba l-glieda kif wkoll ghaliex kellu x'jarmaw u wara sar jaf li kien hemm glieda. Qal li meta ghalq l-bieb, ma kienx rega' fetahlu.

Mistoqsi 'n kontr'ezami jekk rax xi siggu miksur, wiegeb li ma rax u lanqas *bricks* fuq il-post ma ra.

Illi nhar s-sebgha (7) ta' Settembru 2006 xehdet **Jacqueline Hili** (fol. 56) fejn qalet li tiftakar li dakinhar tal-incident hi kienet bilqeghda quddiem l-kazin tan-Nazzjonalisti meta f'habta w sabbta rat mara taqa mal-art u rat li l-affari kienet ser tibda tishon. Qalet li peress li kellha lit-tifel d-*disco* fil-kazin tal-banda, marret ghalih u x'hin irritornat fuq il-post, qalulha li kien sehh incident. Qalet li hi ma ratx l-incident isehh. Mistoqsija jekk tafx lil mara li waqghet mal-art, wiegbet li tafha bhala Marija Rapa. Qalet li kif waqghet pero ma kienetx taf sew. Qalet li ma gembha kien hemm zewgha wiehed mill-imputati. Qalet li pero kliem bejniethom hi ma semghetx. Ziedet tghid li lil Martin Xerri ratu bilqegha hdejn il-kazin tan-Nazzjonalisti jitkellem ma mara fil-kantuniera u fil-fehma taghha, kien qed igib ruhu sewwa.

Illi nhar s-sebgha (7) ta' Settembru 2006 xehed **Alfred Azzopardi** (fol. 58) fejn qal li jiftakar li dakinhar tal-incident hu kien quddiem l-kazin tan-Nazzjonalisti f'Ghajnsielem pero kien rieqed bis-sakra li kellu fuq siggu quddiem l-bar 'l isfel hdejn il-bieb tal-hanut. Qal li x'hin semgha xi siggu jhabbat, qam pero nies feruti ma rax. Qal li lil imputati rahom hemmhekk jiggieldu u jithabbtu. Qal li nies feruti ma rax u lanqas dmija ma ra u lanqas nies.

Illi nhar d-dsatax (19) t'Ottubru 2006 xehed **Mariano Hili** (fol. 75) fejn qal li nhar t-tmienja w ghoxrin t'Awwissu

2006, hu kien vicin il-bar tal-kazin tan-Nazzjonalisti f'Ghajnsielem bejn s-saghtejn ta' filghodu w t-tlieta ta' filghodu. Qal li hu kien xurban bhal kull min kien hemm. Qal li kien jaf li kien hemm argument bejn Joseph Rapa, Martin Xerri w il-mara ta' Joseph Rapa. Qal li t-tlieta kienu f'xulxin, jargumentaw bejniethom. Qal li hu kien ipprova jikkalmahom tant li Martin Xerri kien laqtu bil-minkeb f'geddumu, ghalkemm ma kienx jaf din d-daqqa kienetx intenzjonata. Qal li wara qam u gie f'sikktu u mar lil hinn fil-pjazza l-Qadima bilqeghda u ma kienx jaf x'gara aktar.

Mistoqsi jekk jafx jekk Martin Xerri giex milqut jew le, wiegeb li dak l-hin m'innota xejn pero jaf li fl-ahhar meta marru l-pulizija x'hin kien hemm l-ambulanza, semgha lil Martin Xerri jghid li ma kien gara xejn. Qal li hu fil-pjazza kien ilu l-gimgha kollha minhabba li kienet l-festa, socialising u fil-fatt lanqas induna li kien intlaqat, qalulu n-nies li kien gie milqut. Qal li ma kellux idea la kif gie milqut u lanqas min minn. In kontr'ezami, qal li hu kien mar jikkalmhom meta Joseph Rapa, martu u Martin Xerri kienu t-tlieta f'xulxin.

Illi nhar d-dsatax (19) t'Ottubru 2006 xehdet **Marija Zerafa** (fol. 78) fejn qalet li tiftakar li dakinhar tal-festa t'Ghajnsielem hi kienet bilqeghda fuq bank quddiem d-dar taghha megemb il-kazin tan-Nazzjonalisti fil-pjazza. Qalet li kien hemm l-imputat Joseph Rapa jitlewwem mal-mara peress li allegatament kienet haditlu xi flus u baqghu jillitikaw bejniethom. Qalet li xi hin waqghu fuq s-siggijiet li kien hemm u xorta baqghu jillitikaw bejniethom. Qalet li fid-daqqa w il-hin, hareg Martin Xerri biex jipprova jifridhom u ratu jidhol f'nofshom u jifridhom. Qalet li hi rat lil Joseph Rapa jimbotta lil mara u lil din taqa mal-art ghal darba, darbtejn u ghalhekk hi qabdet u dahlet 'l gewwa. Kif spicca ferut Martin Xerri hi ma setghetx tghid. Qalet li sussegwentement hi fethet l-bieb u rat lil Martin Xerri b'hafna demm hierreg minn rasu u li kellu qasma f'rasu w ghalhekk dahhlitu gewwa. Qalet li dan kellu ghajnejh kerha u bdiet ixxarrablu rasu. Qalet li dak l-hin kien hemm Kuntistabbli mara u qaltilha sabiex iccempel lil pulizija. Qalet li Martin Xerri kellu x'oggetti tad-deheb fuqu u qaltlu

sabiex ihallihom ghandha u wara marret martu u tathomlha.

Illi nhar l-hmistax (15) ta' Frar 2007 xehed **Brian Muscat** (fol. 101) fejn mistoqsi jekk keinx presenti ghal festa f'Għajnsielem nhar t-tmienja w għoxrin t'Awwissu 2006, wiegeb li kien presenti ghal ahhar parti. Mistqosi jekk kienx presenti waqt li sehh x'incident, wiegeb li ma kienx presenti. Qa li dakinhar hu kien ra lil imputat Joseph Rapa b'gebla f'idu u rah jaghti daqqa biha lil Martin Xerri. Qal li ra wkoll lil imputat Carmel Rapa jaghti lil Martin Xerri daqqa ta' siggu. Mistqosi x'kien qed jaghmel Martin Xerri meta qala d-daqqa bil-gebla, wiegeb li ma jafx ghaliex minn hemm 'l quddiem hu ra mill-glieda. Mistoqsi meta ra lil Martin Xerri jaqla d-daaqa, wiegeb li rah meta kien f'idejn ma Rapa. Mistqosi fejn qala d-daqqa Martin Xerri, wiegeb li f'wicc u Martin Xerri wara dak l-hin, baqa f'senish izda sussegwentement qala' daqqa ta' siggu, hareg l-Arcipriet u dahhlu biex idewwih. Qal li Martin Xerri qala d-daqqa ta' siggu fuq rasu meta mien baxxut.

In kontr'ezami qal li l-ewwel darba li rahom, kienu kollha mqabbdin f'xulin. Qabel ma kienx rahom. Qal li lil Joseph Rapa ma rahx jaqbad xi gebla, raha biss f'idu. Qal li x'hin dahal fuq ix-xena hu, f'idejn Joseph Rapa kienet l-gebla fil-fatt kienet *brick*. Qal li bil-wieqfa rahom imqabbdin f'xulxin. Qal li l-imputat Carmel Rapa ma kienx imqabbd maghhom u fil-fatt gie fuq il-post wara u xejjer d-daqqa ta' siggu.

Illi nhar l-wiehed u tletin (31) ta' Jannar 2008 xehed **Steve Cutajar** (fol. 141) fejn ikkonferma li dakinhar ta' l-incident kien hemm il-festa ta' Għajnsielem, it-tmienja u għoxrin ta' Awissu. Ikkonferma li hu kien il-kazin ta' Għajnsielem. Mistqosi min kienu hemmhekk jgħid li ma jiftakarx però kien hemm nies oħrajn fosthom Martin Xerri, u li kien hemm wkoll Joseph Rapa, u Marija mart Joseph Rapa kienet hemm ukoll kif wkoll kien hemm ukoll Carmel Rapa. Mistqosi jekk kienx hemm Loreta wiegeb li ma kienx jaf. Qal li hu ma kienx ilu hemm però qabel ma sehh l-incident. Qal li hu ma jixrob, cioè ma kienx qed nixrob. Qal li setgha kien il-kaz li Loreta kienet hemm però ma

ftakarx. Qal li dawn in-nies li semma kienu jixorbu dakinhar, inkluz Martin Xerri kien qed jixrob dakinhar. Ikkonferma li Marija Rapa dakinhar kienet xurbana u li bdiet taqa' mal-art waħidha ukoll. Mistoqsi kif beda l-argument bejn Joseph Xerri u Joseph Rapa wiegeb li ma jiftakarx. Qal li hu ra lil Martin Xerri jimbotta lil Joseph Rapa u li sa dak il-ħin Joseph Rapa kien għadu m'għamillu xejn lil Martin Xerri. Ikkonferma li Joseph Rapa huwa ħafna ikbar minn Martin Xerri, fil-fatt Martin Xerri għandu xi tlieta u erbgħin jew ħamsa u erbgħin u huwa wkoll itwal minn Joseph Rapa. Qal li meta fil-fatt Martin Xerri beda jimbotta lil Joseph Rapa beda jgħidlu, "*lili ħallini għax m'inhix ta' t'imperek.*" Ikkonferma li Martin Xerri mbotta kemm lil Joseph Rapa kif ukoll lil martu u waqqagħhom it-tnejn mal-art, però meta Martin Xerri waqqa' lil Joseph Xerri mal-art, x'beda jagħmel u x'beda jgħidlu eżatt ma ftakarx. Qal li jaf ukoll li meta Martin Xerri waqqa' lil Joseph Rapa mal-art, beda jagħtih bil-ponn waqt li Rapa kien mal-art. Qal li darba minnhom rassu b'siġġu mal-art biex ma jqumx.

Qal li Joseph Rapa kien qed jillatika ma' martu waqt li kienu t-tnejn fis-sakra u Martin Xerri mar w imbuttahom it-tnejn ma' l-art. Qal li x'ħin kien mal-art Martin Xerri, rassu bis-siġġu u tah bil-ponn u kien dak il-ħin li Joseph Rapa ta daqqa lil Martin Xerri f'wiċċu u laqtu f'għajnu. Qal li kien f'dak il-mument li Carmelo Rapa ġie minn wara u li meta Carmelo Rapa ta daqqa lil Martin Xerri fuq wara ta' rasu, Martin Xerri ma kienx fuq Joseph Rapa mal-art; kien qam diġà. Qal li ma kinux qed jagħtu lil xulxin lanqas. Zied jgħid li x'ħin Joseph Rapa ta daqqa ta' briksa lil Martin Xerri, Martin għotor, reġa' qam, imbagħad qala' daqqa ta' siġġu mingħand Carmen Rapa. Qal li dan kollu ġara fi ftit sekondi. Ikkonferma li Martin Xerri kien fis-sakra dakinhar, però Martin dak inhar sewwa kellmu lilu. Ikkonferma li dak li xehed fis-sebġha ta' Settembru kien kollu minnu u li dakinhar Martin Xerri mar jilqa' lil Joe Rapa f'nofs ta' triq. Ikkonferma wkoll li kien Martin Xerri li qabad lil Joe Rapa u martu u tefagħhom 'l hemm w Joseph Rapa ma riedx joqgħod mal-art w għalhekk Martin Xerri beda jissussah bis-siġġu. Qal li Joseph Rapa ma riedx joqgħod mal-art għax ma riedx min jissikkah mal-art bis-siġġu. Ikkonferma

li Martin Xerri beda jzomm lil Joseph Rapa mal-art bis-siġġu u jaghtih bil-ponn f'rasu, tah xi tnejn jew tlett daqqiet f'rasu. Ikkonferma li dak li xehed dakinhar kien iktar viċin l-incident. Qal li kien jiftakar iktar milli jiftakar illum. Zied jghid li hu dawwar rasu bid-daqqa li qala' Carmel Rapa u Carmel Rapa laqat lil Martin Xerri f'rasu bid-daqqa.

Illi l-**imputat Carmel Rapa** kien ghazel li ma jirrispondi ghall-ebda domanda li saritlu waqt l-istatment ghalkemm nhar t-tmax ta' Mejju 2008 ghazel li jixhed viva voce (fol. 153) u spjega li hu ma jahdimx ghaliex kien boarded out. Qal li hu kien jokkupa l-kariga ta' restaurant manager fil-Imgarr Hotel u qabel fil-Hotel Ta' Cenc. Qal li lil Joseph Rapa, il-ko-akkużat, jafu, jiġi mill-istess raħal u jiġu minn xulxin mill-bogħod. Qal li lil Martin Xerri kien jafu għax ukoll jiġi mill-istess raħal. Spjega li dakinhar tal-incident kienet il-festa tal-Madonna ta' Loretu ta' Għajnsielem u kien iltaqa ma' Martin Xerri dakinhar fuq iz-zuntier tal-knisja. Qal li fil-fatt kien hu li għajjatlu sabiex jieħdu xi ritratt flimkien peress li kienu ħbieb, kif ukoll magħhom fir-ritratt kien hemm huħ għax iżomm mal-istess team tal-football, kif ukoll ir-ragel ta' oħtu. Qal li mbagħad bdew jirkellmu u sussegwentement telaq. Qal li sussegwentement marru fil-pjazzetta quddiem il-każin u hemmhekk kien hemm ħafna nies, fosthom kien hemm il-ko-akkużat Rapa u martu, kif ukoll Martin Xerri.

Qal li meta mar hemmhekk kienu għal ħabta tal-hdax u nofs ta' filghodu u deherlu li Rapa u l-mara ma kinux normali, kienu jiżfnu, kienu jargumentaw u kienu ilhom sejrin hekk. Qal li fil-fehema tiegħu deherlu li kienu xurbana. Qal li hin minnhom Martin Xerri daħal fejn il-ko-akkużat u martu u hu ra lil Martin Xerri jaqbad lil Rapa, jaqbd u jittgħu f'nofs ta' triq mal-art. Spjega li fil-pront qabzu xi nies fuq Martin u qabdu minn spalltu min kien qed iżommu, tefgħu lura u min kien ma' ġenbu ġie milqut minnu. Qal li sussegwentement Martin Xerri mar mal-bank w ikkalma u Rapa qam minn mal-art u rega' mar ma genb il-mara. Qal li meta Rapa wasal ħdejn il-mara tiegħu, Martin Xerri rega' mar fejn dawn it-tnejn u Rapa qallu għax smajtu *"m'inhix ta' idejk; ħallini, u mur sib ta'taimparek."* Qal li Rapa fil-fatt huwa raġel anzjan

filwaqt li Martin Xerri huwa persuna li ghandu statura kwazi doppja ta' dik ta' Rapa. Qal li meta Rapa qallu li ma kienx ta' idejh lil Martin Xerri, dan qabad xejjer idejh u Martin Xerri tefa' kemm lil Rapa u lil martu mal-art. Qal li x'hin kienu ma' l-art Martin Xerri tbaxxa u beda jagħti bil-ponn lil Rapa. Qal li hu kien bogħod minnhom, tul din is-sala, jekk mhux iżjed. Qal li dak il-ħin hu kien sejjer lejn id-dar iżda meta semagħhom jillatikaw bejniethom Martin Xerri tbaxxa u beda jagħti bil-ponn lil Rapa dan qam, qabad siġġu, rassu fuq Rapa biex ma jqumx minn mal-art. Qal li fil-fatt sakkar lil Rapa milli jiċcaqqlaq billi poġġielu s-siġġu fuq ġenbu. Qal li meta ra lil Rapa ried iqum u ma jistax, hu (ix-xhud) qam, ta s-salt biex ineħhi s-siġġu minn quddiem.

Qal li Martin Xerri kien quddiemu (quddiem ix-xhud) w is-siġġu kien fuq Rapa, w għalhekk x-xhud ta salt biex jaqbad lil Martin Xerri però ma laħaqx qabdu. Zied jghid li hu qabad siġġu minn wara, xejjru fuq Martin Xerri, bid-daqqa Martin Xerri ħares lura, għamel żewġ passi lura, u hu (ix-xhud) poġġa s-siġġu mal-art u telaq id-dar. Qal li hu deherlu li kellu jagħti daqqa bis-siġġu għax meta ra bniedem mal-art, anzjan, iferfer, jipprova jqum u ma setax, deherlu li kellu jintervjeni, mhux se jħallihom hemmhekk. Qal li kien hemm nies oħra li żammewhom. Fil-fatt, zied jghid ix-xhud, kien hemm il-kuġin u ħbieb tagħhom però ma żammewhomx. Qal li pprova johodlu s- siġġu però ma rnexxilux. Qal li deherlu li la kien hemmhekk xi ħaġa kellu jagħmel. Qal li dahal fil-kwistjoni sabiex jipproteġi lil Rapa għaliex hu u Martin Xerri kienu ħbieb. Qal li effettivament dakinhar stess Martin Xerri kellu xi argument shun ma' ta' Zerafa, però mbagħad kien ikkalma. Qal li fil-fatt kien hadlu b'idejh u qallu, "*you must look forward.*" U dan irrispondih "*lilli ħadd ma qalli hekk,*" u hu (ix-xhud) qallu bonswa u telaq 'l hemm. Qal li meta ra l-ġlied deherlu li kellu jjeqaf. Qal li Martin Xerri ma kienx fis-sakra daqs Rapa iżda kien *high* bil-mod kif agixxa fis-sens illi jitfa' in-nies minn fuqu, jitfa' is-siġġu. Qal li dan kien l-involvement tiegħu u li l-Pulizija ma kienx hemm għax laħqu marru.

In Kontro Eżami, qal li hu statement lill-pulizija ma rrilaxxjax. Qal li hu ma kienx xurban dakinhar u li ma

jixrobx u kien jaf eżattament x'kien qed jagħmel. Qal li fl-ebda ħin ma ra lil Rapa jiġġieled mal-mara però kienu qed jargumentaw u jimbuttaw lil xulxin u li qatt ma rah fl-ebda ħin isawwatha. Qal li veru li kien Martin Xerri li kien daħal bejniethom, qabad lil Rapa u tefgħu ma' l-art. Cahad li ħadu barra; kienu t-tnejn barra, fil-fatt kien fejnhom, però ma żammhomx. Qal li fil-fatt Martin Xerri mhux imbuttah lil Rapa izda qabdu u tefgħu f'nofs ta' triq. Qal li fl-ebda ħin ma ra lil Martin Xerri jerfa' lil mara ta' Rapa minn mal-l-art u sar jaf li Martin Xerri laqqat daqqa ta' briksa mingħand il-ko-akkużat stess 'il għada. Qal li kieku ma kienx jidħol fiha l-affari. L-imputat ikkonferma bil-ġurament li fl-ebda ħin ma ra lil Joe Rapa jagħti daqqa ta' briksa lil Martin Xerri. Cahad li hu (l-imputat) ta d-daqqa ta' siġġu lil Martin Xerri, tathielu waqt li huwa kien nieżel mal-art meta Martin Xerri kien qed iżomm lil Rapa b'siġġu ieħor mal-art; u hu pprova jeħodlu s-siġġu. Qal li s-siġġu qabdu u xejru u laqtu f'rasu però ma niżilx mal-art bid-daqqa li hu kien tah. Qal li hu pogga s-siġġu mal-art u telaq 'l hemm. Qal li d-daqqa tathielu fuq in-naħa ta' wara ta rasu. Mistoqsi jekk għandux vizjoni tajba fis-sens li jara l-istess miż-żewġ għajnejn, wiegeb li hu jara mill-għajn ix-xellugija; mill-għajn il-leminija ma jara xejn w ghandu *impaired vision*.

Joseph Rapa ghazel li ma jixhidx ghalkemm kien irrilaxja statement fil-kawza tieghu b'mod volontarju a tempo vergine tal-investigazzjoni nhar it-tmienja w ghoxrin (28) t'Awwissu 2006 u cioe l-ghada tal-incident. Mistoqsi jispjega dak li kien gara fl-incident ighid li huwa kien qed jixrob hdejn il-Kazin tan-Nazzjonalisti ta Ghajnsielem u f'hin minnhom marret il-mara tieghu fuqu u talbitu il-flus u huma xtaqx itiha ghaliex ma ridx li tonfoq izjed u din bdiet tghajjat. Imbaghad ighid li gie Martin Xeri u tefa lilu u lil mara ma l-art u kull meta pprova iqum rega beda imur ghalih. Jghid li huwa beza minnu u telaq lejn il-Knisja il-Qadima. Martin rega mar ghaih u qallu biex ihalli waqt li Martin qiegbu li irid joqtlu. Imbaghad qabad briksa minn ma l-art u tathielu f'mohhu ghaliex dak il hin ighid li kien ser jaqbd u minn ghaonqu. Mistoqsi jekk effettivament d-daqqa tathielux f'ghajnu ighid li le id-daqqa tathielu f'mohhu. Mistoqsi jekk kienx hemm xo had ieħor involut fil-glieda ighid li sema li kien hemm Karmnu Rapa. Mistoqsi

jekk sofriex xi griehi jghid li kellu daqqa fuq rasu biss. Mistoqsi jekk verament intefghux xi siggijiet ighid li ma jafx. Mistoqsi jekk kienx xorob jkghid li iva kien xorob "sewwa". Mistoqsi minn fejn gab il-briksa ighid li gabha minn naha tal-Piazza, u ghalhekk mistoqsi jekk kienx mar lura fejn kien Martin ighid li iva hekk ghamel sabiex imur lura d-dar.

Dan l-*statement* ma giex ikkonfermat bil-gurament pero lanqas ma gie michud u ghalhekk jikkostitwixxi prova fil-konfront tad an l-imputat u l-Qorti sejra tirrimarka dwaru aktar tard.

Illi nhar s-sebgha (7) ta' Settembru 2006 xehed **Martin Xerri** (fol. 32) fejn qal li fit-tmienja w ghoxrin t'Awwissu 2006, filghodu kmieni ghal habta tas-saghtejn neqsin kwart ta' filghodu, hu kien mal-bar tal-kazin tan-Nazzjonalisti f'Ghajnsielem. Qal li kien hemm fost l-ohrajn, l-familja Zerafa jtkellmu mieghu fuq il-festa. Qal li xi hin hu mar jirringrazzja lil tal-kazin ta' dak kollu li ghamlu ghan-nies t'Ghajnsielem u ftit wara, meta hareg barra, semgha hafna ghajjat u hu hierieg mill-kazin u semgha lil Joseph Rapa jtkellem mal-partner tieghu u beda jerfa idejh fuqha u jaghti bil-goff u bil-ponn.

Qal li dak l-hin demmu ma tahx w ghalhekk mar fuq Joseph Rapa u qallu '*mhux hekk*' ghal darba darbtejn u Joseph Rapa resaq fuqu ftit feroci u hu pprova jzomm ruhu lura. Qal li dak l-hin l-mara kienet mal-art. Qal li wara ftit sekondi, ma rahx izjed u wara ftit rega' rah u qallu 'Issa Joe, ieqaf...' u dan qallu biex ma jindahalx u li hu (ix-xhud) ma kienx t'idejh pero li kien lest li joqtlu. Qal li dak l-hin hu rah jerfa idejh fuq din il-mara u jerga jitfaghha mal-art u hu (ix-xhud) rega' pprova jifridhom, u pprova jerfa lil mara minn mal-art u f'dak il-hin li kien qed jipprova jerfa lil mara, Joseph Rapa b'idu x-xellug qabad brick u tahieli f'ghajnejh l-leminja.

Qal li kien l-imputat Joseph Rapa li xejjirlu daqqa fuq ghajnejh u bhala rizultat ta' din id-daqqa hu tilef il-vista t'ghajnejh x-xellugija. Zied jghid li dak l-hin mar l-imputat Carmel Rapa minn warajh, u tah daqqa ta' siggu u spicca

b'hames punti f'rasu. Qal li x'hin qala d-daqqa f'rasu, nizel mal-art, dar u ra lil imputat Carmel Rapa jnizzel siggu u tah bih u jitlaq jigri 'l hemm.

Qal li sussegwentement hu sab ruhu ghand l-familja Zerafa jaghtuh l-ewwel ghajnuna. Qal li mal-familja Rapa qatt ma kellu xi jghid hu, anzi qal li s-Sibt ta' qabel ghamlu barbeque u temagghom kollha. Qal li kull ma ghamel f'din il-kwistjoni kien li pprova jifred mara milli tkompli taqla' daqqiet minn xi hadd li ma tiflahx ghalih. Qal li din il-mara tigi sekonda kugina mieghu. Qal li meta giet l-ambulanza ghalih, hu kellu blurred vision u kien qed jara kollox imzelleq. Qal li hu dak l-hin kien qal lil pulizija li kien waqa' sa x'hin mar l-isptar, pero sa dakinhar kien ghadu jara brick diehla f'ghajnejh. Qal li sussegwentement hu kien gie nvistat minn Doctor Vella, Konsulent tal-ghajnejn u dak l-lejl stess gie operat. Qal li dakinhar li kien qed jixhed kellu appuntament mal-Konsulent Thomas Fenech wkoll.

In kontr'ezami qal li veru li dakinhar kienu qed jixorbu pero hu kien *slow* fix-xorb tieghu dwar *drinks*. Qal li kien ilu hemm mis-siegha ta' filghodu u kull ma ha kienu zewg *drinks* tal-festa. Qal li l-aktar li ha dakinhar il-lejl kollu kienu hames fliexken birra u mill-kazin kien ha tlieta *whisky* bil-Coke. Mistoqsi jekk jafx lil xi mara ma l-imputat Joseph Rapa, wiegeb li ma jafx, jaf pero li hija l-*partner* tieghu. Cahad b'certezza li dakinhar hu kien ghannaq lil din il-mara. Qal li lanqas biss mess ma din il-mara. Qal li ma din il-mara jiltaqa' kuljum peress li joqghod f'rahal zghir u li sal-gurnata ta' qabel ma kien qed jixhed kien stieden lil din il-mara flimkien mal imputat ghal barbeque tal-festa.

Illi ghalhekk din il-Qorti hija rinfaccajta b'zewg versjonijiet tal-fatti dik esposta mill-prosekuzzjoni li qed tghid li l-imputat odjern hebb. ingurja w ikkawza feriti ta' natura hafifa fuq il-persuni ta' Joseph Rapa u Maria Francesca Rapa u dik esposta mid-difiza li qed tghid li ghaliex l-imputat intervjena sabiex jipprotegi mara li kienet qiegghda taqla swat minghand zewgha spicca attakkat tant li illum tilef il-vizta t'ghajn wahda.

Illi ma hemmx dubbju li fil-glieda li kienet ghaddejja bejn l-imputat li forsi kellu intensjonijiet tajbin u l-kwerelanti Carmel u Joseph Rapa kien hemm kwistjoni taħraq li forsi eccediet il-limiti tagħha tant li l-imputat spicca tilef il-vizta ta ghajn wahda.

Ma hemmx dubbju li l-imputat verament hebb għal Joseph Rapa u għal martu Francesca Maria Rapa u dan sabiex jifridhom bl-intensjoni sabiex hija ma tkomplex taqla swat minghand xewgha.

Illi dan kollu ikkreja storbuju u disturb fl-andament ta' dak li kien ghaddej f'post pubbliku w għalhekk l-imputat għandu jinzamm responsabbli għal dak li għamel.

Għaldaqstant, wara li l-Qorti rat l-artikoli tal-ligi partikolarment l-artikoli 338(dd), 339(1)(e)(d), 221(1) tal-Kap 9 tal-Ligijiet ta' Malta **tiddikjara li qed issib lill-imputat MARTIN XERRI hati talli kiser il-paci pubblika b'ghajjat u storbuju u glied, u talli hebb għal Joseph Rapa u Maria Francesa Rapa u tikkundannah multa ta' mitt (100) euro kompleksivament filwaqt li tiddikjar li ma ssibux hati tal-akkuzi l-oħra u cioe talli ikkaguna feriti ta' natura nafifa u talli ingurjhom bi kliem jew b' theddid w għalhekk tilliberah minn dawn l-akkuzi.**

Il-Qorti qeghda wkoll torbot l-oil imputat MARTIN XERRI taht penali ta' mitejn tlieta w tletin (233) euro kuljum fin-nuqqas, sabiex ma jimmolestax, ma jingurjax u ma jheddidtx lil Joseph Rapa u Maria Francesca Rapa għal perjodu ta' sena mill-lum taht l-provvedimenti tal-artikolu 383(1) u 386 tal-Kap 9 tal-Ligijiet ta' Malta.

< Sentenza Finali >

-----TMIEM-----